

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీవేంకటాధ్వరిణా విరచితా  
॥ ఆచార్యపంచాశత్ ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః  
॥ ఆచార్యపంచాశత్ ॥

వేంకటనాథం

దేవం వేదాంతవిహారిణం గురుంచ భజే ।

శేషగిరిధుర్యమాద్యం

యం విదురన్యం త్వశేషగిరి ధుర్యం ॥ 1 ॥

శ్రీమద్వేంకటనాథాఖ్యో సాధుచక్రమహాదరౌ ।

పరమానందనిలయౌ ప్రపద్యే దేవదేశికౌ ॥ 2 ॥

త్రాతుం స్వయం భువం జాతం త్రయ్యంతాఖ్యాతగౌరవం ।

శుభే భాగవతం సంతం స్తుహి దేవం గురుం చ వాక్ ॥ 3 ॥

రసనాం దుర్నరేశాన వర్ణనాపంకదూషితాం ।

శ్రుత్యంతదేశికోదంత సుధాభిః శోధయామ్యహం ॥ 4 ॥

సంతస్త్రయ్యంతసూరీంద్రచరణద్వంద్వచింతకాః ।

ఆద్రీయంతామిదం స్తోత్రమంతః సంతమసచ్ఛిదం ॥ 5 ॥

ధనాయాపైయాత్యప్రభవకుజనస్తోత్రరచనా-

ఘనాయాసోద్విగ్నః పరిముషితతాపత్రయభయం ।

బుధామోదోత్పాదక్షమనిగమచూడాగురుకథా-

సుధాపాఠోరాశిం సుచిరమవగాహేఽహమధునా ॥ 6 ॥

పురాఽకూపారక్షాధర ఋతుగణోద్యానపవన-

స్మరాదిక్షోదీయోగుణకథననిర్విణ్ణరసనః ।

నిబధ్నామి శ్రీమన్నిగమమకుటార్యస్తవమిమం

క్షమంతాం ధీమంతః క్వచిదచతురాం వాచమపి మే ॥ 7 ॥

క్వ వాచామాచార్యః కవికథకకంఠీరవగురుః  
 క్వ చాఽహం నీచాత్మా త్రిచతురవచః స్వప్యచతురః।  
 నిరాకృత్య వ్రీడాం నిపుణపరిహాసోపజనితాం  
 తదీయస్తోత్రే మాం తదపి కిల భక్తిస్త్వరయతి ॥ 8 ॥

నిషద్యా విద్యానాం నిఖీలకుమతివ్యాలగరుడః  
 సఖా సౌఖ్యాగానాం సరసకవితాపద్మసవితా।  
 ప్రమాణం భాష్యస్య ప్రపదనకలాజన్మజలధిః  
 కరోతు క్షేమం నః కవికథకకంఠీరవగురుః ॥ 9 ॥

కరో బద్ధ౯ భక్త్యా కవికథకసింహార్యగురవే  
 నమస్యాః కుర్వేఽహం నతవితతిమందారతరవే।  
 ప్రబంధాస్త్రయ్యంతప్రచురతరసౌరభ్యజటిలాః  
 ప్రథంతే యత్ క్లప్తాః ప్రతిభటచపేటాహతికృతః ॥ 10 ॥

ప్రబంధాః కర్తారః ప్రతిజనపదం సంతి బహవః  
 త్రయీచూడాచార్యైః సహ గణనమర్హంతి న హి తే।  
 సమంతాజ్ఞంభంతాం దిశి దిశి శకుంతాః కృతరవాః  
 ప్రకల్పంతే కిం తే సరణిమనుసర్తుం ఖగవతేః ॥ 11 ॥

ప్రసాదౌజః కాంతిప్రభృతిగుణసంకేతభవనం  
 ప్రగల్భం సందర్భం కవికథకసింహార్యవచసాం।  
 లిహానః కర్ణాభ్యాం ముహురభిదుహానం శమరసం  
 కవిమ్మన్యానన్యాః క ఇహ బహు మన్యేత రసికః ॥ 12 ॥

కవీనాం సమ్రాజం కథకరథికానామధిపతిం  
 నమః కుర్మీకుర్మో నిగమమకుటీదేశికమముం।  
 సహస్రేణ శ్లోకైః సహృదయసుఖైరేకనిశయా  
 మధుశ్రీహృద్భిరోఽ మధురిపుపదత్రద్వయమసౌత్ ॥ 13 ॥

యదేతత్ శ్రీఁ వర్ణానవతి చతురో వా యదపరం  
 త్రయీశీరం ప్రాజ్ఞైస్తదుభయమవిజ్ఞేయహృదయం |  
 కలౌ స్ఫూర్తిం నితం కవికథకహర్యక్షగురుణా  
 వినా కస్తిగ్మాంశోర్నయనయుగలోద్భాసనచణః || 14 ||

యః స్వర్గాంతరస్థకర్మణి మహత్యేకాననః పద్మభూః  
 అస్త్రాచార్యకమర్కవంశపతినా ఛాత్రేణ యత్రార్పితం |  
 తస్యైతస్య ఘనే మునేరభిజనే తత్రావత్తిర్ణాత్మనే  
 త్రయ్యంతైకధనాయ విశ్వగురవే తస్మై పరస్మై నమః || 15 ||

యద్యత్రావజిగాహిషా యతిపతేః సిద్ధాంతదుగ్ధాంబుధా-  
 పుద్యద్ధర్పకుదృష్టిసర్పదమనే యద్యస్తి కౌతూహలం |  
 జిజ్ఞాసా యది వా రహస్యకృతిషు ప్రాజ్ఞాః కురుధ్వం తదా  
 త్రయ్యంతార్యపదారవిందయుగళీపర్యంతలగ్నం మనః || 16 ||

శ్రీమాఁ వేదశిరోగురుః ప్రదిశతు శ్రేయాంసి భూయాంసి మే  
 యస్య శ్రీపతిభక్తిన్తనకలారంగైస్తరంగైర్గిరాం |  
 వాదాయోధనవీరవారణఘటాసంహారసింహారవైః  
 అస్త్రా నిత్యగిరాం జ్వరా భవసరిద్విస్తారనిస్తారకైః || 17 ||

దద్యాదద్య కుదృష్టిసర్పగరుడస్త్రయ్యంతవిద్యాగురుః  
 శ్రీమాఁ వేంకటనాథదేశికమణిః శ్రేయాంసి భూయాంసి మే |  
 సాంద్రాజ్ఞానమలీమసం మమ చలం లీలాలసం మానసం  
 నిర్నేనేక్తి యదీయసూక్తిదివిషద్ గంగాతరంగావలీ || 18 ||

గ్రథ్నంతు ప్రథితా బహూని కవయో గద్యాని పద్యాని వా  
 శ్రోత్రేషు శ్రుతిమౌలిదేశికగురో వరంతి హారం సతాం |  
 భూయాంసి వ్రతతీతతిః వ్రతిదినం పుష్పాణి నిష్పాదయ-  
 త్వామోదాభ్యుదయం తథాపి తనుతే జాతీవ నాతీవ నః || 19 ||

త్రయ్యంతార్యవిబంధనాని కతిచిత్ కవ్యంతరవ్యాహృతైః  
 సామ్యేన ప్రతియంతు మందమతయః కిం తావతా హీయతే |  
 క్రీడత్కర్కటకీటకోటినిబిడాద్వేశంతకీలాలతో  
 మండూకాః కలయంతి కిం న్వతిశయం వైకుంఠపాదోదకే || 20 ||

జాత్యంధాః పదబంధవర్తమను హారాద్ ద్విత్రాక్షరాద్ధారిణో  
 నిర్మాత్రా నిగమాంచలార్యకవినా నిత్యం ప్రబంధాయుతం |  
 స్పర్ధాం కేచన వర్ధయంతి యది తర్హ్వద్యాపి ఖద్యోతకః  
 కామం తిగ్మరుచా కచాకచిరుచిం కస్మాదిహోపేక్షతే || 21 ||

షట్సప్తాని నిబంధనాని బహుభిః సంపాద్య సంవత్సరైః  
 దృష్టా యే కవయోఽత్ర తేఽపి సుజనైః స్తోత్రస్య పాత్రీకృతాః |  
 నిర్యత్నం తు నిబంధరత్నశతకం నిర్మాయ ధర్మాయ యో  
 నిర్దర్షో నిగమాంతదేశికమణిర్న స్తౌ తి కస్తం బుధః || 22 ||

ఆచామీకరభూధరేంద్రశిఖరాదాచాపి లంకాపురాత్  
 ఆచార్యానఖిలాః ప్రణమ్య శుభయా యాచామి వాచాఽనయా |  
 తత్తాదృక్కవితాసు తర్కసరణౌ తంత్రే తథాంతే శ్రుతేః  
 దృష్టః కిం సదృశాగమాంతగురుణా తథ్యం శపే కథ్యతాం || 23 ||

కుమతిహృదయతాపీ కోఽపి వేదాంతసూరిః  
 దురితరుచిపిశాచీం దూరముచ్చాటయేన్నః |  
 శ్రుతిమధురమహాధ్వన్యన్మిషద్గౌరవం యం  
 విదురుచితమభిజ్ఞా విష్ణుఘంటావతారం || 24 ||

పరమతదురహంతాప్రాప్తశాస్త్రార్తిహంతా  
 వికసితగుణభూమా వేదచూడార్యనామా |  
 విహరతు హృది కశ్చిద్ విశ్వమానోఽవిపశ్చిద్  
 విదితసకలమంత్రః సర్వతంత్రస్వతంత్రః || 25 ||

ప్రకటితనిజపక్షప్రక్రియోదర్కతర్క-

ప్రతిభటమకుటాలీశాణసంఘర్షోణం |  
 శరణవరణవిద్యావిశ్రమోద్యానభూమేః  
 చరణయుగముపాసే చారు వేదాంతసూరేః || 26 ||

దురితమలినమాద్యద్దుష్టమాతంగభంగాత్

ఇహ నిజపదభాజాం దత్తముక్తానుషంగః |  
 అధికవనవిహారీ కేసరీ కశ్చిదుచ్చైః  
 శ్రుతియుగపరిపూర్తిం సౌతి గంభీరశబ్దైః || 27 ||

వితరతు నిజమాధ్వీసారసారస్వతం మే

విమతఫణినరేంద్రో వేంకటేశః కవీంద్రః |  
 సమజని నిరవద్యైః సుందరైర్యస్య పద్యైః  
 గలితకవనవిద్యా చండిమా డిండిమాఖ్యైః || 28 ||

జనయతి నిజశబ్దైర్నిహ్మాగానాం ప్రకంపం

సముపగతసదధ్వా వేంకటేశః కవిర్యః |  
 అధిగతనిగమాంతం తం హరేః సన్నిధానాత్  
 అమృతముపనయంతం జానతే వైనతేయం || 29 ||

ద్రమిడనిగమశాఖాద్రష్టురుచ్చైర్మహర్షేః

చరణకమలసేవాచాతురీలబ్ధభూమా |  
 శ్రితజనసురశాఖీ శ్రేయసే భూయసే నః  
 కవికథకమృగేంద్రః కల్పతేఽనల్పతేజాః || 30 ||

ప్రతిభటవాదికూటపరిపాటనకేలిపటుః

ఘటయతు వేంకటేశకవిరాడభిరామపదం |  
 యతిపతిపాదయోగశుచిరత్ర యదుక్తి నదీ  
 విషయనిషద్వరవ్యతికరం హారతే భజతాం || 31 ||

మలయగుహావిహారిమరుదర్భకవిభ్రమణ-  
 ప్రణమితమాధవీప్రవిలసన్మధువేపథుకృత్ |  
 రుజమధునా ధునాతు మధునాశనపాదయుగీ-  
 సరసిజవాసితా శ్రుతిశిరోగురుసూక్తిర్ఘరీ || 32 ||

అకృతకభారతీశిఖరదేశికదివ్యవచః  
 పరిచయచాతురీపరిపచేశిమశేముషికాః |  
 చిరమురగేశవైరితురగే నిహితాత్మభరా  
 విదధతి దుర్మతి ప్రబలజిహ్మగమర్మభిదాం || 33 ||

స్థిరం కిమపి వైభవం దిశతి యా ముకుందప్రియా  
 తదీయమపి వైభవం త్రిజగతి ప్రతిష్ఠాపయన్ |  
 త్రయీమకుటదేశికస్త్రుటితవైరివాచాటకో  
 దదాతి భువి సంపదం తదపి నిర్వ్యుదాసం పదం || 34 ||

నటన్మృడజటాచ్ఛటాలురదమర్త్యలోకాపగా-  
 తరంగమదభంగదా స్త్రిజగదామయచ్ఛేదినీః |  
 సుధా ఇవ బుధాదృతాః సురభిదుగ్ధసంస్పర్ధినీః  
 అనుశ్రవశిరోగురోరనుదినం ధయేయం గిరః || 35 ||

శ్రుతిమకుటగురూక్తిమౌక్తికాని  
 శ్రుతిపుటయోర్దధతాం సతాం పురస్తాత్ |  
 వయమపి కవయః స్మ ఇత్యతోఽనేయ  
 వదితుమహో న సభాసు కిం త్రపంతే || 36 ||

వేదాంతరంగచరవిశ్వజనభ్రుకంప-  
 పాదాంతరంగనిగమాంతగురూక్తిధారాం |  
 వేదాంతరంజనకలాకుశలా విగాహ్య  
 వాదాంతరం జహతి నో భువి వావదూకాః || 37 ||

ఆచార్యవర్యమవిపల్లవముల్లసంతం  
 శాఖాశతాకలనపాలితసద్విజేంద్రం।  
 ఉచ్చైరనంతగురునందనముద్యతార్తి-  
 రామోదినం కమపి కల్పకమాశ్రయేఽహం॥ 38 ॥

రసనే నిపుణం భుజంగభంగే  
 వినతానందనముత్తమం ద్విజానాం।  
 పరమాగమమౌలిదేశికం తం  
 స్తుహి వైకుంఠగతిప్రదస్వపక్షం॥ 39 ॥

కృతభారతిగౌరవప్రతిష్ఠం  
 కృతినం లక్ష్మణదర్శనైకనిష్ఠం॥  
 పరయా తు కుదృష్టిభంగశక్త్యా  
 నిగమాంతార్యమవైమి రామచంద్రం॥ 40 ॥

త్రయీమపి ద్రావిడసంస్కృతా త్మనా  
 ద్వయీం దశాం ప్రాప్తవతీం ప్రపంచయన్।  
 ద్వయైకనిష్ఠశ్చతురాకృతిః కృతీ  
 కరోత్యసంఖ్యాం కవివాదికేసరీ॥ 41 ॥

అర్వంతమాస్యే తముపాస్య దేవం  
 గర్వంతమోజం కుదృశాం ప్రశాంతం।  
 కుర్వంతమేనం గురుమంతరేణ  
 గుర్వంతరం కోఽత్ర గుణీ వృణీతే॥ 42 ॥

ధరణిరమణే భిక్షాకే వా ధనేషు తృణేషు వా  
 నిజగుణనుతౌ నిందాయాం వాఽబలాసు శిలాసు వా।  
 సమదృశమిమం సత్త్వోద్ద్రేకప్రసన్నధియం హరి-  
 ప్రపదనధనం త్రయ్యంతార్యం భజే మమ దైవతం॥ 43 ॥

విహరణగృహం విద్యాదేవ్యా విరక్తిసరోజినీ-

వికసనరవిరైత్రస్థానం వివేకమహిభుజః।

శమదమగుణప్రాణత్రాణం దయాభ్యుదయాలయం

రచయతు ముదం వేదాంతార్యో రహస్యకలానిధిః॥ 44 ॥

ప్రథితగరిమప్రాచీనోక్తిప్రవర్తనవర్తనీ-

ప్రకటనపటుశ్రీభాష్యార్థప్రకాశనదీపికా।

విహితదురితచ్ఛేదా వేదాంతదేశికభారతీ

నవమరసదా నైషా కేషాం స్వదేత హృదే సతాం॥ 45 ॥

వాసుదేవకథనప్రియాఽ దయా-

వాసదేశహృదయాన్నయాశ్రయాఽ।

కౌశికాన్వయ భువస్త్రయీశిరో-

దేశికాఽ వయముపాశ్రయామహే॥ 46 ॥

స్వప్రకాశపరిభాసితాఖిలం

తత్సవర్ణవరగోత్రసంభవం।

వేదమౌలిగురురత్నమద్భుతం

శ్లాఘతే భువి న కః పరీక్షకః॥ 47 ॥

భద్రా భద్రాక్షరాధ్యా శమితవిమతదుర్ధీరవా ధీరవాచాం

ధారా ధారాయమాణా గిర ఇహ హి సతాం స్వాదిమావాదిమాన్యా।

కల్యా కల్యాణదానే శ్రుతిశిఖరగురోరాగతా రాగతాపైః

సాకం సా కల్మషాణాం గణమపనయతా త్ కారణాకారణానాం॥ 48 ॥

న్యంచద్వైరించివాంచి ప్రకటమృడమతప్రక్రియాన్యక్రియాణి

త్రుట్యద్భ్రాష్టోక్తికాని ద్రుతకృతగురువాగ్ధోరణీవారణాని।

మూయాఽ మాయామతాని ప్రతిహతసుగతవ్యాహతవ్యాహృతాని

త్రయ్యంతార్యోదితాని స్ఫుటనిగమమతస్థాపనానైపుణాని॥ 49 ॥

అస్తా దుస్తార్కికోక్తిః సృతిరతికృశతాభాగతా సౌగతానాం  
 శైవీ సా వీతపుష్టిః సరణిరుపనమత్తానవా జైనవాదాః |  
 అధ్వా మధ్వాదిస్పృష్టో విగలతి కుదృశాం చుక్షుభే పక్షభేదైః  
 నిస్తంద్రే దేశికేంద్రే జయతి యతిపతిప్రాథవాగబ్ధిచంద్రే || 50 ||

అంహాః కుంజరపుంజభంజనస్పృణిః జ్ఞానాన్నిదివ్యారణిః  
 సత్త్వస్థైరభినందనీయసరణిః సర్వజ్ఞచూడామణిః |  
 అంతర్ధ్వాంతనితాంతకృంతనరవిర్దిప్తాన్నికల్పచ్ఛవిః  
 దుర్వాదివ్రజగర్వపర్వతపవిః శ్రీవేంకటేశః కవిః || 51 ||

మోదాయ వేదాంతగురుః స భూయాత్  
 అధ్యాత్మవిద్యామనఘాం గృహీతుం |  
 గురుం త్రివంశోద్వహామత్రివంశో-  
 ద్వహాం చ రామానుజమాశ్రయద్యః || 52 ||

ఆ సేతోర్విశ్వజీవాతోరా చ గౌరీగురోర్గిరేః  
 ఇంద్రే కవిజనాఽహంతాహంతా వేదాంతదేశికః || 53 ||

శ్రీతా తాధ్వరిసో దరీతనుభువః శ్రీశ్రీనివాసేష్టినో  
 జాతః శ్రీరఘునాథదీక్షితకవిర్జాగర్తి యః కీర్తిమాన్ |  
 ఆత్రేయస్య సుతః స తస్య సుమతేరామ్నాయచూడాగురుం  
 పద్వైరస్తు త వేంకటాధ్వరికవిః పంచాశతా మంజుభిః || 54 ||

వేదాంతార్యస్తవముషసి యే విద్వదానందహేతుం  
 పాపర్శంతే పటుధీయ ఇమం పావనానామమీషాం |  
 రాజీవాక్షో వసతి హృదయే తద్గృహః గేహభాగే  
 తద్భూపత్నీ వదననలినే తత్కలంబస్తు దూరే || 55 ||

|| ఇతి ఆచార్యపంచాశత్ సమాప్తా ||